

جمالِ مصطفیٰ ﷺ

11 ربیع الاول 1447

11 ربیع الاول 1447 کابیان



(For Islamic Brothers)

أَلْحَدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ! فَكَلِمَةُ بِاللَّهِ مِنَ الشَّيْطَانِ الرَّجِيمِ ، بِسْمِ اللَّهِ الرَّحْمَنِ الرَّحِيمِ ط

أَلصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

أَلصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْعِتِّكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا

کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَمِ زَمِ یا دم کیا ہوا پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

نبی کریم رءوف رحیم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا:

مَنْ صَلَّى عَلَيَّ صَلَّى اللهُ عَلَيْهِ عَشْرًا بِهَا مَلَكَ مُوَكَّلٌ بِهَا حَتَّىٰ يُبَدِّلَ خَدَيْهَا

یعنی جو مجھ پر ایک مرتبہ دُرودِ پاک پڑھتا ہے اللہ کریم اس پر دس رحمتیں نازل فرماتا

ہے اور ایک فرشتہ اس دُرودِ پاک کو مجھ تک پہنچانے پر مقرر ہے۔ (معجم کبیر ۱۳۴/۸، رقم: ۷۶۱۱)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

فرمانِ مصطفیٰ ﷺ: أَفْضَلُ الْعَبْلِ النَّيْتَةُ الصَّادِقَةُ سَچّی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سنوں گا ﴿ باؤب بیٹھوں گا ﴿ دورانِ بیان سُستی سے بچوں گا ﴿ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

الْحَمْدُ لِلّٰهِ مَاہِ رَیْبِعِ الْاَوَّلِ شریف کا مہینہ جاری و ساری ہے، یہ وہ مُقَدَّس مہینہ ہے جس میں ہمارے پیارے آقا ﷺ کی ولادتِ باسعادت ہوئی، اسی لئے اس مہینے میں خُصُوصیت کے ساتھ جہاں آپ ﷺ کی سیرتِ طیبہ کے مختلف گوشے اور میلاؤں نبی ﷺ کی عشقِ رسول کی شمع مزید روشن کی جاتی ہے، وہیں آپ ﷺ کے حُسن و جمال کا تذکرہ کر کے ان کے دلوں کو مزید گرمایا جاتا ہے۔ آج کے بیان کا موضوع بھی ”جمالِ مصطفیٰ“ ہے، آئیے! نہایت ہی توجُّہ اور دلجمعی کے ساتھ حُسن و جمالِ مصطفیٰ سے مُتَعَلِّق سنتے ہیں۔ چنانچہ

آقا ﷺ کے حُسن و جمال سے مُتَعَلِّق ایک وَاقِعہ

جب رسولِ اکرم ﷺ مکہ مکرمہ سے مدینہ مُنَوَّرہ کی طرف ہجرت کے لئے اپنے چند صحابہ کرام عَلَیْہِمُ الرِّضْوَان کے ساتھ روانہ ہوئے، تو حضرت اُمّ مَعْبَد کے خیمے کے پاس سے

1... جامع صغیر، صفحہ: 81، حدیث: 1284-

گزرے۔ وہ خاتون آپ کو پہچانتی نہیں تھیں، لیکن وہ بڑی عقلمند تھیں، اپنے خیمے کے پاس بیٹھ جاتیں اور مسافروں کو کھانا وغیرہ کھلایا کرتیں۔ اس مبارک کارواں نے ان سے گوشت اور کھجوروں کے بارے میں پوچھتا کہ ان سے خرید لیں، لیکن اتفاق سے اُس وقت اُن کے پاس کچھ نہ تھا۔ حضورِ اکرم صَلَّى اللهُ عَلَيْهِ وَآلِهِ وَسَلَّمَ نے خیمہ کے کونے میں ایک کمزور بکری کو دیکھ کر پوچھا: ”اے اُمِّ مَعْبُدِ یہ کیسی بکری ہے؟“ انہوں نے عرض کی: اس کے تھنوں میں دودھ نہیں ہے، بلکہ اس نے تو کبھی بچہ بھی نہیں جنا۔ حضور صَلَّى اللهُ عَلَيْهِ وَآلِهِ وَسَلَّمَ نے بِسْمِ اللّٰهِ شَرِيفِ پڑھ کر اس کے تھنوں اور کمر پر اپنا دَسْتِ شفا بخش پھیرا اور اس کے لئے دُعا فرمائی۔ بکری نے اپنی ٹانگیں کُشادہ کر دیں اور دُودھ دینے لگی، سب نے سیر ہو کر پیا پھر آپ روانہ ہو گئے، تھوڑی ہی دیر کے بعد اُمِّ مَعْبُدِ کے شوہر گھر آئے۔ جب انہوں نے اتنا کثیر دُودھ دیکھا تو مَتَعَجَب ہو کر پوچھا: اُمِّ مَعْبُدِ! اتنا دُودھ کہاں سے آگیا؟ حالانکہ گھر میں دُودھ والا کوئی جانور بھی نہیں؟ انہوں نے کہا: اللہ پاک کی قسم! ابھی ابھی یہاں سے ایک مبارک ذات گزری ہے۔ اَبُو مَعْبُدِ نے کہا: ذرا میرے سامنے ان کا حلیہ تو بیان کرو۔ اس پر اُمِّ مَعْبُدِ نے کہا: ”میں نے ایک ایسی ذات دیکھی ہے، جن کا حُسن نمایاں تھا، جن کا چہرہ خُوبصورت اور تخلیق بہت عُمَدہ ہوئی تھی، بڑے حَسین، اِنْتہائی خُوبصورت تھے، آنکھیں سیاہ اور بڑی، پلکیں لمبی تھیں، ان کی آواز گُونج دار، گردن چمکدار، جبکہ داڑھی مبارک گھنی تھی۔ دونوں ابرو باریک اور ملے ہوئے تھے۔ ان کے مبارک قد میں بھی بہت میانہ روی تھی، نہ اتنا طویل قد کہ دیکھ کر بُرا لگے، نہ اتنا پُست کہ دیکھ کر حقیر معلوم ہو، دُور سے دیکھو تو بہت زیادہ بارُعب اور حَسین و جمیل نظر آتے اور جب قریب سے دیکھا جائے تو اس سے کہیں زیادہ خُوبرو اور حَسین دِکھائی دیتے۔ یہ سراپا اُن کر اَبُو مَعْبُدِ نے کہا: اللہ پاک کی قسم! یہ تو وہی ذاتِ گرامی ہیں، جن کا معاملہ ہمیں مکہ مکرمہ سے پہنچا ہے، میری تو خواہش ہے کہ

ان کی رفاقت اختیار کروں۔ اگر میرے اختیار میں ہو تو میں اپنی اس خواہش کی تکمیل ضرور کروں گا۔ (اور پھر ایسا ہی ہوا کہ اللہ پاک نے نبی رحمت، باعثِ خیر و برکت صَلَّى اللهُ عَلَيْهِ وَآلِهِ وَسَلَّمَ کے بابرکت قدم ان کے گھر میں پڑ جانے کی برکت سے نہ صرف اُمّ مَعْبُد کے شوہر بلکہ خود اُمّ مَعْبُد رَضِيَ اللهُ عَنْهَا کو بھی دولتِ اسلام سے سرفراز فرمایا اور شرفِ صحابیت بھی عطا فرمادیا)۔ (سبل الهدى والرشاد، الباب الرابع فى بجرة

... الخ، ۳/۲۴۳ ملقطا)

حُسن وجمالِ مصطفیٰ مر حبا صدمر حبا۔۔۔

أوج وكمالِ مصطفیٰ مر حبا صدمر حبا

صَلُّوْا عَلَيَّ النَّحِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! آپ نے سنا کہ ہمارے نبی بے مثال، پیکرِ حُسن وجمالِ صَلَّى اللهُ عَلَيْهِ وَآلِهِ وَسَلَّمَ کو اللہ پاک نے کیسا حُسن وجمال عطا فرمایا ہے کہ مسلمانوں نے جب آپ کے رُخِ زَیْبَا کو دیکھا تو آپ کے نام پر اپنی جانیں نچھاور کرنے سے پیچھے نہیں ہٹے اور جب کسی غیر مسلم نے دیکھا تو آپ کا حُسن سراپا، اس کی نظر میں ایسا سما یا کہ وہ دائرۃِ اسلام میں داخل ہو گیا۔ یقیناً اَوَّلِیْنِ و آخِرِیْنِ میں نہ تو کوئی ایسا تھا نہ ہے نہ ہو گا۔

نبی کریم صَلَّى اللهُ عَلَيْهِ وَآلِهِ وَسَلَّمَ کے حُسن وجمال کا اندازہ اس بات سے لگائیے کہ اللہ تبارک و تعالیٰ نے تمام حُسن وجمیل اَشْیَاء کو پیدا فرما کر پوری کائنات کو حُسن وجمال بخشا اور پھر پوری کائنات کے حُسن سے بڑھ کر حضرت یوسف عَلَیْهِ السَّلَام کو حُسن وجمال عطا فرمایا۔ آپ عَلَیْهِ السَّلَام کے حُسن وجمال کا یہ عالم تھا کہ جب مِصْر کی عورتوں نے آپ کو دیکھا، تو آپ کے حُسن میں ایسی حُودِ رَفْتہ اور گم ہوئیں کہ بے خودی کے عالم میں انہوں نے اپنے ہاتھ کی انگلیاں تک کاٹ ڈالیں۔

اس واقعے کو قرآن کریم نے ان الفاظ کے ساتھ بیان کیا ہے: چنانچہ اللہ پاک ارشاد فرماتا ہے:

فَلَمَّا رَأَيْنَهُ أَكْبَرْنَهُ وَقَطَّعْنَ أَيْدِيَهُنَّ تَرَجَّبَهُ كَنْزُ الْعُرْفَانِ تَوَجَّبَ عورتوں نے یوسف کو دیکھا
وَقُلْنَ حَاشَ لِلَّهِ مَا هَذَا بَشَرًا إِنْ هَذَا تو اس کی بڑائی پکارا اٹھیں، اور اپنے ہاتھ کاٹ لئے اور
إِلَّا مَلَكٌ كَرِيمٌ ﴿۳۱﴾ (پ ۱۲، یوسف: ۳۱)

پکارا اٹھیں سبحان اللہ، یہ کوئی انسان نہیں ہے، یہ تو کوئی بڑی عزت والا فرشتہ ہے۔

صدرُ الأفاضل حضرت مولانا مفتی سید محمد نعیم الدین مراد آبادی رَحِمَهُ اللهُ عَلَيْهِ خَزَائِنُ
الْعُرْفَانِ میں اس آیتِ مبارکہ کے تحت فرماتے ہیں: کیونکہ انہوں نے اس جمالِ عالمِ آفریز
(دنیا کے حسن و جمال کو بڑھانے والے حضرت یوسف عَلَيْهِ السَّلَام) کے ساتھ نبوت و رسالت کے انوار
اور عاجزی و انکساری کے آثار اور شاہانہ ہیبت و افتداری اور لذیذ کھانوں اور خوبصورت چہروں کی
طرف سے بے نیازی کی شان دیکھی، تعجب میں آگئیں اور آپ کی عظمت و ہیبت دلوں میں بھر
گئی اور حُسن و جمال نے ایسا وارفتہ کیا کہ ان عورتوں کو خود فراموشی ہو گئی۔ اور (ان کے) دل
حضرت یوسف عَلَيْهِ السَّلَام کے ساتھ ایسے مشغول ہوئے کہ ہاتھ کاٹنے کی تکلیف کا اصلاً (بالکل)
احساس نہ ہوا۔ (خزائن العرفان، ص ۴۷۷)

پیدے اسلامی بھائیو! یہ تو حضرت یوسف عَلَيْهِ السَّلَام کے حُسن کا عالم تھا کہ جنہیں
تمام مخلوق سے بڑھ کر حُسن و جمال عطا کیا گیا، تو حُسن و جمال کے شاہکار، حبیبِ پروردگار حضرت
محمد مُصْطَفَى صَلَّى اللهُ عَلَيْهِ وَآلِهِ وَسَلَّمَ کے حُسن و جمال کا کیا عالم ہوگا، کہ جن کا حُسن حضرت یوسف عَلَيْهِ
السَّلَام کے حسن و جمال سے بھی بڑھ کر ہے۔

حُسنِ یوسف پہ کٹیں مضر میں انگشتِ زناں

سرکٹاتے ہیں ترے نام پہ مردانِ عرب

اُمُّ الْمُؤْمِنِينَ حضرت عائشہ صدیقہ رَضِيَ اللهُ عَنْهَا فرماتی ہیں:

فَلَوْ سَمِعُوا فِي مَصْدَرٍ أَوْ صَافٍ خَلِدًا

لَمَا بَدَلُوا فِي سَوْمٍ يُوسُفَ مِنْ نَقْدٍ

یعنی اگر آپ صَلَّی اللهُ عَلَيْهِ وَآلِهِ وَسَلَّمَ کے رُخسارِ مُبارک کی خوبیاں، اہلِ مصر سُن لیتے تو جنابِ

یوسف عَلَيْهِ السَّلَام کی قیمت لگانے میں سیم و زر (مال و دولت) نہ بہاتے۔

لَوْاحِي زُلَيْخَا لَوْ رَأَيْنَ جَبِيْنَهٗ

لَأَتْرَكَنَّ بِالْقُطْعِ الْقُدُوْبَ عَلَيَّ الْاَيْدِي

یعنی اگر زُلیخا کو ملامت کرنے والی عورتیں، آپ صَلَّی اللهُ عَلَيْهِ وَآلِهِ وَسَلَّمَ کی نورانی پیشانی کی

زیارت کر لیتیں، تو ہاتھوں کے بجائے اپنے دل کاٹنے کو ترجیح دیتیں۔ (زرقانی علی الموالہب عائشہ ام المؤمنین،

(۳۹۰/۲)

نعلینِ مصطفیٰ مرحبا مرحبا

خاندانِ مصطفیٰ مرحبا مرحبا

پیارے اسلامی بھائیو! حُضُوْرِ اَكْرَم صَلَّی اللهُ عَلَيْهِ وَآلِهِ وَسَلَّمَ کی شانِ بے مثال کو ہم بھلا

کیا سمجھ سکتے ہیں؟ حَضْرَاتِ صحابہ کرام عَلَيْهِمُ الرِّضْوَانُ جو دن رات سفر و حضر میں جمالِ نبوت کی

تجلیوں کو اپنی آنکھوں سے دیکھا کرتے، انہوں نے نُور کے پیکر، محبوبِ ربِّ اکبر صَلَّی اللهُ عَلَيْهِ وَآلِهِ

وَسَلَّمَ کے جمالِ بے مثال کو جن لفظوں میں بیان فرمایا، آئیے! اُسے سُنْتے ہیں۔ چنانچہ

حضرت انس رَضِيَ اللهُ عَنْهُ فرماتے ہیں: میں نے ہر حَسین چیز دیکھی ہے، لیکن رَسُوْلُ اللهِ صَلَّ

اللَّهُ عَلَيْهِ وَآلِهِ وَسَلَّمَ سے زیادہ حسین و جمیل میں نے کبھی نہیں دیکھا۔ (سبل الہدی والرشاد، ج ۲، ص ۷)

دیدارِ مصطفیٰ مر حبا مر حبا

انوارِ مصطفیٰ مر حبا مر حبا

أُمُّ الْمُؤْمِنِينَ حضرت عائشہ صدیقہ رَضِيَ اللهُ عَنْهَا فرماتی ہیں: كَانَ رَسُولُ اللَّهِ (صَلَّى اللهُ عَلَيْهِ وَآلِهِ وَسَلَّمَ) أَحْسَنَ النَّاسِ وَجْهًا وَأَنُورَهُمْ لَوْنًا، یعنی رَسُولُ اللَّهِ صَلَّى اللهُ عَلَيْهِ وَآلِهِ وَسَلَّمَ سب سے زیادہ خوبصورت اور خوش رنگ تھے۔ مزید فرماتی ہیں: لَمْ يَصِفْهُ وَاصِفٌ قَطُّ إِلَّا شَبَّهَ وَجْهَهُ بِالْقَمَرِ لَيْلَةَ الْبَدْرِ، یعنی جس نے بھی آپ کی تعریف و توصیف بیان کی، اس نے آپ کو چودھویں کے چاند سے تشبیہ دی، وَكَانَ عَرْقُهُ فِي وَجْهِهِ مِثْلَ الْكُلُوبِ، یعنی آپ کے پسینہ کی بوند آپ کے چہرہ انور میں یوں معلوم ہوتی، جیسے موتی۔ (الخصائص الكبرى، باب الآیة فی عرقہ الشریف، ۱/۱۱۵)

اسی طرح صحابی رَسُول، حضرت جابر بن سمرہ رَضِيَ اللهُ عَنْهُ فرماتے ہیں: ایک مرتبہ میں نے رَسُولُ اللَّهِ صَلَّى اللهُ عَلَيْهِ وَآلِهِ وَسَلَّمَ کو چاندنی رات میں دیکھا، میں کبھی چاند کی طرف دیکھتا اور کبھی آپ صَلَّى اللهُ عَلَيْهِ وَآلِهِ وَسَلَّمَ کے چہرہ انور کو دیکھتا، تو مجھے آپ کا چہرہ چاند سے بھی زیادہ خوبصورت نظر آتا تھا۔ (الشمائل المحمدية للترمذی، باب ما جاء فی خلق رسول الله، ص ۲۴، حدیث ۹)

رِفتِ مصطفیٰ مر حبا مر حبا

انعامِ مصطفیٰ مر حبا مر حبا

پیارے اسلامی بھائیو! نبی کریم صَلَّى اللهُ عَلَيْهِ وَآلِهِ وَسَلَّمَ کے حُسن و جمال سے مُتعلِّق صحابہ کرام عَلَيْهِمُ الرِّضْوَانُ کے دلنشین فرامین سن کر یقیناً عاشقانِ رسول کے دل خوشی سے جھوم اُٹھے ہوں گے۔ بیان کردہ روایتوں میں صحابہ کرام عَلَيْهِمُ الرِّضْوَانُ نے چہرہ انور کو چاند سے تشبیہ دی، حالانکہ سورج کی روشنی چاند سے زیادہ ہوتی ہے، اس کی حکمت یہ ہے کہ چاند روئے زمین کو

اپنی تابانیوں سے بھر دیتا ہے اور دیکھنے والوں کو اس سے اُنسیت حاصل ہوتی ہے اور بغیر کسی تکلیف کے اس پر نظریں جمانا ممکن ہوتا ہے جبکہ سورج میں یہ سب ممکن نہیں، کیونکہ اسے دیکھنے سے آنکھیں چُنڈھیا جاتی ہیں۔ (زرقانی علی المواب، المقصد الثالث، الفصل الاول فی کمال خلقہ وجمال صورتہ، ۲۵۸/۵)

یاد رہے! صحابہ کرام عَلَیْہِمُ الرِّضْوَانُ نے حُضُورِ صَلَّی اللہُ عَلَیْہِ وَاٰلِہٖ وَسَلَّم کے جس حُسن وجمال کو چلد سے تشبیہ دی ہے، یہ آپ صَلَّی اللہُ عَلَیْہِ وَاٰلِہٖ وَسَلَّم کا کامل حُسن وجمال نہیں تھا، اگر آپ عَلَیْہِ السَّلَام کا حُسن کامل لوگوں پر ظاہر ہو جاتا تو آنکھیں اسے دیکھنے کی طاقت نہ رکھتیں۔ جیسا کہ علامہ زُرْقَانِی، امام قرطبی رَحْمَةُ اللہِ عَلَیْہِ سے نقل فرماتے ہیں: ”حُضُورِ اقدس صَلَّی اللہُ عَلَیْہِ وَاٰلِہٖ وَسَلَّم کا تمام تر حُسن وجمال ہم پر ظاہر نہیں ہوا، اگر آپ کا کامل حُسن ظاہر ہو جاتا تو ہماری آنکھیں اس جَلْوۃِ رَبِیَا کو دیکھنے کی تاب نہ لاتیں۔“ (زرقانی علی المواب، المقصد الثالث، الفصل الاول فی کمال خلقہ وجمال صورتہ، ۲۴۱/۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

حلیہ شریف

پیارے اسلامی بھائیو! حُضُورِ جانِ عالم صَلَّی اللہُ عَلَیْہِ وَاٰلِہٖ وَسَلَّم کے حُسن وجمال اور اوصاف وکمال کو بیان کرنے کا ہم ہرگز حق ادا نہیں کر سکتے، لیکن آپ صَلَّی اللہُ عَلَیْہِ وَاٰلِہٖ وَسَلَّم کے ذِکْرِ مُبَارَک سے بَرَکت حاصل کرنے کے لئے، آپ کے چند اَعْضَاءِ شَرِیْفہ کے تناسب اور حُسن وجمال کا مزید تذکرہ سُن کر اپنے لئے رَحْمَتوں اور بَرَکتوں کا سامان اکٹھا کرتے ہیں: چُناچہ

چہرہ مبارک

حُضُورِ اقدس صَلَّی اللہُ عَلَیْہِ وَاٰلِہٖ وَسَلَّم کا چہرہ مبارک، جمالِ الہی کا آئینہ اور انوار و تجلیات کا

مظہر تھا، پُر گوشت اور کسی قدر گول تھا۔ اسی رُوئے مُبارک کو حضرت عبدُ اللہ بن سلام رَضِيَ اللهُ عَنْهُ دیکھتے ہی پکار اُٹھے تھے: وَجْهَهُ لَيْسَ بِوَجْهِ كَذَّابٍ۔ ان کا چہرہ دَرُوعِ گُو (یعنی جھوٹے) کا چہرہ نہیں اور ایمان لائے تھے۔ (مشكاة المصابيح، کتاب الزکاة، باب فضل الصدقة، ج ۱، ص ۳۶۲، حدیث ۱۹۰۷)

میلادِ مصطفیٰ مرحبا مرحبا

دلِ شادِ مصطفیٰ مرحبا مرحبا

چشمان مبارک

آپ صَلَّى اللهُ عَلَيْهِ وَآلِهِ وَسَلَّمَ کی مُبارک آنکھیں بڑی اور قُدْرَتِ الہی سے سُرنگیں (سر مہ والی) اور پلکیں دَرّاز تھیں۔ آنکھوں کی سفیدی میں باریک سُرخ ڈورے تھے۔ پچھلی کتابوں میں یہ بھی آپ صَلَّى اللهُ عَلَيْهِ وَآلِهِ وَسَلَّمَ کی ایک علامتِ نُبوْت تھی۔

عزّتِ مصطفیٰ مرحبا مرحبا

آمدِ مصطفیٰ مرحبا مرحبا

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اَبْرُوئے مُبارک

آپ صَلَّى اللهُ عَلَيْهِ وَآلِهِ وَسَلَّمَ کی بھویں دَرّاز اور باریک تھیں اور درمیان میں دونوں اس قدر مُتَّصِل تھیں کہ دُور سے ملی ہوئی معلوم ہوتیں۔ (الشمائل المحمدية للترمذی، باب ما جافی خلق رسول الله، ص ۲۲)

(حدیث کے ملاحظہ)

گیسوائے مصطفیٰ مرحبا مرحبا

داڑھی مصطفیٰ مرحبا مرحبا

بنی مبارک

آپ ﷺ کی بنی یعنی ناک مبارک جو بصورت اور دراز تھی اور درمیان میں ابھار نمایاں تھا اور ناک کی ہڈی پر ایک نور درخشاں تھا۔ جو شخص بغور نہ دیکھتا تو اسے معلوم ہوتا کہ بلند ہے، حالانکہ بلند نہ تھی۔ بلندی تو وہ نور تھا جو اسے گھیرے ہوئے تھا۔ (الشمائل المحمدیہ

للترمذی، باب ما جاء فی خلق رسول اللہ، ص ۲۲ حدیث ۷، ملقطاً)

بنی مصطفیٰ مرحبا مرحبا
پسیدہ مصطفیٰ مرحبا مرحبا

پیشانی مبارک

آپ ﷺ کی پیشانی مبارک کُشادہ تھی اور چراغ کی مانند چمکتی تھی۔ چنانچہ حضرت حسان بن ثابت رَضِيَ اللهُ عَنْهُ فرماتے ہیں:

مَتَى يَبْدُئِي اللَّيْلِ الْبَهِيمِ جَبِينُهُ

بَدَجٍ مِثْلَ مَصْبَاحِ الدُّجَى الْمُتَوَقِّدِ

یعنی جب اندھیری رات میں آپ ﷺ کی پیشانی ظاہر ہوتی تو، تاریکی کے روشن چراغ کی مانند چمکتی۔ (شرح الزرقانی علی المواہب ج ۵، ص ۲۷۸)

شفاعتِ مصطفیٰ مرحبا مرحبا
پرچمِ مصطفیٰ مرحبا مرحبا

کان مبارک

آپ ﷺ کے دونوں کان مبارک کامل و تام تھے۔ قوتِ بصارت کی طرح اللہ پاک نے آپ ﷺ کو قوتِ سماعت بھی کمال کی عطا فرمائی تھی۔ اسی لیے آپ ﷺ صحابہ گرامِ رَضِيَ اللهُ عَنْهُمْ سے فرماتے کہ میں جو دیکھتا ہوں، تم نہیں دیکھ سکتے اور جو میں سنتا ہوں، تم نہیں سن سکتے، میں تو آسمان کی آواز بھی سن لیتا ہوں۔

(الخصائص الكبرى للسيوطي، ج ۱، ص ۱۱۳)

سماعتِ مصطفیٰ مرحبا مرحبا
بصیرتِ مصطفیٰ مرحبا مرحبا

دَہنِ مُبَارَك

آپ ﷺ کا منہ مبارک فراخ، رُخسار مبارک ہموار، سامنے کے دانت مبارک کشادہ اور روشن و تاباں تھے، جب آپ ﷺ کلام فرماتے، تو ان سے نور نکلتا دکھائی دیتا تھا۔ حضرت ابو ہریرہ رَضِيَ اللهُ عَنْهُ سے روایت ہے: جب آپ ﷺ مُسکراتے تو دیواریں روشن ہو جاتیں۔ (الخصائص الكبرى للسيوطي، ج ۱، ص ۱۲)

حکمتِ مصطفیٰ مرحبا مرحبا
رفعتِ مصطفیٰ مرحبا مرحبا

لُعَابِ دَہنِ مُبَارَك

حُضُورِ ﷺ کے منہ مبارک کا لعابِ پاک زخمیوں اور بیماروں کے لئے شفا تھا، چنانچہ فتح خیبر کے دن آپ ﷺ نے اپنا لعابِ دَہنِ حضرت علی الرَضِيَ اللهُ عَنْهُ کی آنکھوں میں ڈالا تو وہ فوراً تندرست ہو گئے، گویا آنکھوں کا درد کبھی ہوا ہی نہ تھا۔

حضرت رفاعہ بن رافع رَضِيَ اللهُ عَنْهُ کا بیان ہے کہ بدر کے دن میری آنکھ میں تیر لگا اور وہ پھوٹ گئی۔ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ نے اس میں اپنا لعابِ مبارک ڈال دیا اور دُعا فرمائی۔ پس مجھے ذرا بھی تکلیف نہ ہوئی اور آنکھ بالکل دُرُسْتُ ہو گئی۔ (زوال المعاد، ج ۳ ص ۱۳۴)

أوج و کمالِ مصطفیٰ مرحبا مرحبا
جود و نوالِ مصطفیٰ مرحبا مرحبا

زبان مبارک

آپ صَلَّى اللَّهُ عَلَيْهِ وَآلِهِ وَسَلَّمَ مخلوق میں سب سے زیادہ فصاحت والے تھے، آپ صَلَّى اللَّهُ عَلَيْهِ وَآلِهِ وَسَلَّمَ کا کلام ایسا واضح ہوتا کہ پاس بیٹھنے والا اسے یاد کر لیتا۔ (الشمائل المحمدية للترمذی، ص ۱۳۴، حدیث ۲۱۳) حضرت اُمّ مَعْبُدَةَ رَضِيَ اللَّهُ عَنْهَا فرماتی ہیں: نبی کریم صَلَّى اللَّهُ عَلَيْهِ وَآلِهِ وَسَلَّمَ خاموش ہوتے تو پُر و قار ہوتے اور جب گفتگو فرماتے تو چہرہ پُر نور اور بارونق ہوتا، نہایت ہی شیریں گفتار فرماتے اور گفتگو بہت واضح ہوتی، جو نہ تو بے فائدہ تھی اور نہ ہی بیہودہ۔ (الاستيعاب فی معرفة الاصحاب، ج ۴، ص ۱۴۵)

اقوالِ مصطفیٰ مرحبا مرحبا
افعالِ مصطفیٰ مرحبا مرحبا

دست مبارک

کَفِّ دَسْتِ (ہتھیلیاں) اور بازو مبارک پُر گوشت تھے۔ حضرت انس رَضِيَ اللَّهُ عَنْهُ فرماتے ہیں کہ میں نے کسی ریشمی کپڑے کو آپ صَلَّى اللَّهُ عَلَيْهِ وَآلِهِ وَسَلَّمَ کے کَفِّ مبارک سے زیادہ نرم نہیں پایا اور نہ کسی خوشبو کو آپ صَلَّى اللَّهُ عَلَيْهِ وَآلِهِ وَسَلَّمَ کی خوشبو سے بڑھ کر پایا۔ (بخاری، کتاب المناقب، ۲/۸۹، ۲)

حدیث (۳۵۶۱) جس شخص سے آپ ﷺ مُصَافِحہ کرتے، وہ دن بھر اپنے ہاتھ میں خوشبو پاتا اور جس بچہ کے سر پر آپ ﷺ اپنا دَسْتِ مُبَارَک رکھ دیتے، وہ خوشبو میں دوسرے بچوں سے مُمتاز ہوتا۔ (سیرت رسول عربی، ص ۲۶۳)

آقا کے بازو مر حبا مر حبا
آقا کی آنکھیں مر حبا مر حبا

پائے مبارک

دونوں پاؤں مُبَارَک پُر گوشت اور خُوبُصُورَت ایسے کہ کسی کے نہ تھے اور تَرَم و صَاف ایسے کہ ان پر پانی ذرا بھی نہ ٹھہرتا، بلکہ فوراً بہہ جاتا (سیرت رسول عربی، ص ۲۷۶) حُضُور ﷺ وَاٰلِهٖ وَسَلَّمَ جب پتھر پر چلتے تو وہ تَرَم ہو جاتا، تاکہ آپ باسانی اس پر سے گزر جائیں اور جب ریت پر چلتے تو اس میں پائے مُبَارَک کا نشان نہ ہوتا۔ (سیرت رسول عربی، ص ۲۷۷)

انوارِ مصطفیٰ مر حبا مر حبا
گلزارِ مصطفیٰ مر حبا مر حبا

مُوئے مُبَارَک

سرِ مُبَارَک کے بال نہ تو بہت گھنگریالے تھے اور ہی نہ بہت سیدھے بلکہ دونوں کے درمیان تھے۔ داڑھی مُبَارَک گھنی تھی، اسے کنگھی کرتے اور آئینہ دیکھتے اور سونے سے پہلے آنکھوں میں تین تین (3، 3) بار سُرْمہ ڈالتے۔ مُونُجھ مُبَارَک کو کٹوایا کرتے اور فرماتے تھے کہ: مُشْرِکین کی مُخَالَفَت کرو۔ یعنی داڑھیاں بڑھاؤ اور مُونُجھوں کو پَسْت رکھو۔ (مشکاۃ المصابیح، کتاب اللبا)

س، باب الترحیل، ج ۲، ص ۲۸۷، حدیث (۴۴۲۱)

انوارِ مصطفیٰ مرحبا مرحبا
گلزارِ مصطفیٰ مرحبا مرحبا

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

پیارے اسلامی بھائیو! آپ نے سنا کہ ہمارے پیارے آقا، صَلَّی اللّٰهُ عَلَیْہِ وَاٰلِہٖ وَسَلَّم کس قدر حسین و جمیل تھے کہ آپ جیسا نہ کبھی آیا، نہ آئے گا۔ آپ صَلَّی اللّٰهُ عَلَیْہِ وَاٰلِہٖ وَسَلَّم سرتاپا، نُور کے مرکز و محور تھے، آپ کے تمام اعضاءِ مبارکہ خوبی و کمال کے ایسے جامع تھے کہ اس کی نظیر و مثال نہیں ملتی۔ اگر ہم غور کریں کہ ایسے پیارے سے بڑھ کر بھی کوئی محبت کے لائق ہو سکتا ہے؟ ہرگز نہیں، بالخصوص وہ لوگ جو دنیائے فانی کے عارضی حُسن کو دیکھ کر عشقِ مجازی کی بیماری کا شکار ہو جاتے ہیں اور پھر خلافِ شریعت کاموں میں مبتلا ہو کر اپنی دُنیا و آخرت برباد کر لیتے ہیں ان کے لئے مقامِ غور ہے۔

شیخِ طریقت، امیرِ اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہ فرماتے ہیں: اس (عشقِ مجازی) کی سب سے بڑی وجہ آج کل کے اکثر مسلمانوں میں اسلامی معلومات کی کمی اور سنتوں بھرے دینی ماحول سے دُوری ہے۔ اسی سبب سے ہر طرف گناہوں کا سیلاب اُمنڈ آیا ہے! T. V.، اور انٹرنیٹ وغیرہ میں عشقیہ فلموں اور فسقیہ ڈراموں کو دیکھ کر یا عشقِ بازیوں کی مبالغہ آمیز اخباری خبروں نیز ناولوں، بازاری ماہناموں، ڈائجیسٹوں میں فرضی عشقیہ افسانوں کو پڑھ کر یا کالجوں اور یونیورسٹیوں کی مخلوط کلاسوں میں بیٹھ کر یا نامحرم رشتے داروں کے ساتھ خلطِ ملط ہو کر آپسی بے تکلفی کے دلدل کے اندر اتر کر اکثر کسی نہ کسی کو کسی سے عیش ہو جاتا ہے۔ پہلے یکطرفہ ہوتا ہے، پھر جب فریقِ اول، فریقِ ثانی کو مطلع کرتا ہے تو بعض

اوقات دو طرفہ ہو جاتا ہے اور پھر غمناگناہ و عصیان کا طوفان کھڑا ہو جاتا ہے۔ فون پر جی بھر کر بے شرمانہ بات بلکہ بے حجابانہ ملاقات کے سلسلے ہوتے ہیں، مکتوبات و سوغات کے تبادلے ہوتے ہیں، شادی کے خفیہ قول و قرار ہو جاتے ہیں، اگر گھر والے دیوار بنیں تو بسا اوقات دونوں فرار ہو جاتے ہیں، بعدہ، اخبار میں ان کے اشتہار چھپتے ہیں، خاندان کی آبرو کا سر بازار نیلام ہوتا ہے، کبھی ”کورٹ میرج“ کی ترکیب بنتی ہے تو معاذ اللہ کبھی یوں ہی بغیر نکاح کے..... نیز ایسا بھی ہوتا رہتا ہے کہ بھاگتے نہیں بنتی تو خود کشی کی راہ لی جاتی ہے، جس کی خبریں آئے دن اخبارات میں چھپتی رہتی ہیں۔ (بیک کی دعوت، ص ۴۰)

پیارے اسلامی بھائیو! اگر ہم سے کوئی، ان گناہوں میں مبتلا ہے تو ہاتھوں ہاتھ سچے دل سے توبہ کر لیجئے، اس عشق سر اِپا فسق سے نجات کیلئے اللہ غفار کے عالی دربار میں گڑ گڑا کر دُعا مانگئے، ہر ممکن صورت میں اس وبال سے پیچھا چھڑائیے۔ اپنے آپ کو دینی کاموں میں ایک دم مشغول کر دیجئے۔ اللہ پاک اور اُس کے پیارے حبیب صَلَّی اللہُ عَلَیْہِ وَاٰلِہٖ وَسَلَّم کی محبت اپنے دل میں بڑھائیے اور بارگاہ رسالت میں استغاثہ (یعنی فریاد) پیش کیجئے۔

صَلُّوْا عَلَی النَّبِیِّب! صَلَّی اللہُ عَلَی مُحَمَّد

پیارے اسلامی بھائیو! دنیا کی رنگینیوں سے دل لگانے کا کچھ فائدہ نہیں ہوگا، اگر دل لگانا ہی ہے تو اللہ پاک اور اس کے پیارے رسول صَلَّی اللہُ عَلَیْہِ وَاٰلِہٖ وَسَلَّم کے احکامات سے لگائیے، آپ صَلَّی اللہُ عَلَیْہِ وَاٰلِہٖ وَسَلَّم کی سنتوں پر عمل کی کوشش کیجئے۔ پیارے آقا صَلَّی اللہُ عَلَیْہِ وَاٰلِہٖ وَسَلَّم کی سیرت مبارکہ کے بارے میں مزید جاننے کیلئے مکتبۃ المدینہ کی کتاب ”سیرت رسول عربی“ کا مطالعہ کیجئے، اس کی برکت سے اِنْ شَاءَ اللہ معلومات میں اضافے کے ساتھ ساتھ، پیارے آقا صَلَّی اللہُ عَلَیْہِ وَاٰلِہٖ وَسَلَّم کی مزید محبت بڑھے گی اور آپ صَلَّی اللہُ عَلَیْہِ وَاٰلِہٖ وَسَلَّم کی

سنتوں پر عمل کا جذبہ بھی بیدار ہوگا۔

پیارے اسلامی بھائیو! نبی کریم ﷺ حسین و جمیل ہونے کے ساتھ ساتھ نفاست و نظافت پسند بھی تھے۔ لہذا ہمیں بھی صفائی ستھرائی کا خیال رکھتے ہوئے جائز زینب و زینت اختیار کرنی چاہیے۔ حدیث مبارک میں آتا ہے کہ إِنَّ اللَّهَ جَبِيلٌ يُحِبُّ الْجَمَالَ یعنی اللہ پاک جمیل ہے اور خُو بَصُورَتِي کو پسند فرماتا ہے (مسلم، کتاب الايمان، باب تعدد الکبر و بیانہ، ص ۶۰-۶۱، حدیث: ۱۴۷)

آئیے زینت کی جائز اور ناجائز صورتیں سننے ہیں۔ چنانچہ

مردوں کو سونے کی انگوٹھی پہننا حرام ہے، مرد چاندی کی ایک انگوٹھی ایک نگ والی جو وزن میں ساڑھے چار (4) ماشہ سے کم ہو، پہن سکتے ہیں۔ مرد چند انگوٹھیاں یا ایک انگوٹھی کئی نگ والی یا چھلے نہیں پہن سکتے کہ یہ سب مردوں کے لئے ناجائز ہیں، عورتیں سونے چاندی کی ہر قسم کی انگوٹھیاں چھلے اور ہر قسم کے زیورات پہن سکتی ہیں، بجنے والے زیورات بھی عورتوں کے لئے منع ہیں، نابالغ لڑکوں کو بھی زیورات پہننا حرام ہے، پہنانے والے گنہگار ہوں گے۔ (الفناوی الہندیۃ، کتاب الکراہیۃ، الباب العاشر فی استعمال الذهب والفضۃ، ج ۵، ص ۳۳۵، ملخصاً) شریعت میں اجازت ہے کہ اگر اللہ تعالیٰ نے دولت دی ہے تو اچھا لباس اور قیمتی کپڑوں کا استعمال عورتوں اور مردوں دونوں کے لئے جائز ہے بشرط یہ کہ فخر اور گھمنڈ کے لئے نہ ہوں، بلکہ نعمتِ خداوندی کے اظہار کے لئے ہو۔ (ردالمحار، کتاب الحظر والاباحۃ، فصل فی اللبس، ج ۹، ص ۵۷۹، بتصرف)

سُرمہ لگانا ہمارے پیارے آقا، مدینے والے مصطفیٰ ﷺ کی بہت ہی پیاری سُنَّت ہے۔ سرکارِ نامدار، مدینے کے تاجدار ﷺ جب سونے لگتے تو اپنی مبارک آنکھوں میں سُرمہ لگایا کرتے۔ لہذا ہمیں بھی سونے سے پہلے اتباعِ سُنَّت کی نیت سے اپنی آنکھوں میں سُرمہ لگانا چاہیے۔ اس سے ہمیں سُرمہ لگانے کی سُنَّت کا بھی ثواب ہوگا اور ساتھ ہی ساتھ اس

کے ذُنُویٰ فَوَائِد بھی حاصل ہوں گے۔ ہمارے پیارے آقا، مدینے والے مُصطفیٰ صَلَّى اللهُ عَلَيْهِ وَآلِهِ وَسَلَّمَ اپنے سرِ اقدس اور داڑھی مبارک میں تیل ڈالتے، کنگھا کرتے، بیچ سر میں مانگ نکالتے۔ حضرت أَبُو ہُرَيْرَةَ رَضِيَ اللهُ عَنْهُ سے مروی ہے کہ حُضُورِ اَكْرَم صَلَّى اللهُ عَلَيْهِ وَآلِهِ وَسَلَّمَ نے فرمایا: جس کے بال ہوں تو وہ ان کا اِکْرَام کرے۔ (یعنی ان کو دھوئے، تیل لگائے، کنگھا کرے) (سنن ابوداؤد، کتاب الرجل، باب فی اصلاح الشعر، الحدیث ۲۱۶۳، ج ۲، ص ۱۰۳) (۴) لڑکیوں کی ناک (وغیرہ) چھیدنا جائز ہے۔ (ردالمحتار، کتاب الحظر والاباحۃ، ج ۹، ص ۵۹۸) (۵) بعض لوگ لڑکوں کے بھی کان چھدواتے ہیں اور بالی وغیرہ پہناتے ہیں یہ ناجائز ہے۔ یعنی لڑکے کا کان چھدوانا بھی ناجائز اور اسے زیور پہنانا بھی ناجائز۔ (ردالمحتار، کتاب الحظر والاباحۃ، فصل فی البس، ج ۹، ص ۵۹۸، ۶۹۳، ملخصاً) (۶) عورتوں کو ہاتھ پاؤں میں مہندی لگانا جائز ہے۔ چھوٹے بچوں کے ہاتھ پاؤں میں مہندی لگانا ناجائز ہے، بچیوں کو مہندی لگانے میں حرج نہیں۔ (ردالمحتار، کتاب الحظر والاباحۃ، فصل فی البس، ج ۹، ص ۵۹۹، ملقطاً) حضرت أَبُو ہُرَيْرَةَ رَضِيَ اللهُ عَنْهُ سے مروی ہے کہ مدینے کے تاجدار، شفیق روزِ شَمار صَلَّى اللهُ عَلَيْهِ وَآلِهِ وَسَلَّمَ کے پاس ایک مُحَنَّنَتْ (یعنی بچہ) حاضر کیا گیا، جس نے اپنے ہاتھ اور پاؤں مہندی سے رنگے ہوئے تھے۔ اِرشاد فرمایا: اس کا کیا حال ہے؟ (یعنی اس نے کیوں مہندی لگائی ہے؟) لوگوں نے عرض کی، یہ عورتوں کی نقل کرتا ہے۔ ہمارے مدنی آقا صَلَّى اللهُ عَلَيْهِ وَآلِهِ وَسَلَّمَ نے حکم فرمایا: کہ اسے شہر بدر کر دو لہذا اس کو شہر بدر کر دیا گیا، مدینہ مُنَوَّرَہ سے نکال کر ”نقیح“ کو بھیج دیا گیا۔ (سنن ابی داؤد، کتاب الادب، باب فی الحکم فی

المحَنَّنِین، الحدیث ۲۹۲۸، ج ۲، ص ۳۶۸)

پیارے اسلامی بھائیو! آپ نے سنا؟ مُحَنَّنَتْ نے عورتوں کی نقل کی یعنی ہاتھ پاؤں میں مہندی لگائی تو ہمارے مکی مدنی سرکار صَلَّى اللهُ عَلَيْهِ وَآلِهِ وَسَلَّمَ اس سے کس قدر ناراض ہوئے کہ اسے شہر بدر

کر دیا، اس حدیثِ مبارک سے ان لوگوں کو دَرَس حاصل کرنا چاہیے، جو شادی یا عیدین وغیرہ کے مواقع پر اپنے ہاتھوں یا انگلیوں پر مہندی لگا لیا کرتے ہیں۔ جس طرح مردوں کو عورتوں کی نقلِ جائز نہیں، اسی طرح عورتیں بھی مردوں کی نقل نہیں کر سکتیں۔ جیسا کہ

حضرت ابنِ عباس رَضِيَ اللهُ عَنْهُمَا سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے لَعْنَتِ فرمائی زَنَانہ مردوں پر جو عورتوں کی صورت بنائیں اور مردانی عورتوں پر جو مردوں کی صورت بنائیں۔ (مسند احمد بن حنبل، مسند عبداللہ بن عباس، حدیث ۲۲۶۳، ۵۳۰/۱) (۷) جاندار کی تصاویر والے لباس ہرگز نہ پہنا کریں نہ ہی جانوروں یا انسانوں کی تصاویر والے اسٹیکرز اپنے کپڑوں پر لگائیں، نہ ہی گھروں میں آویزاں کریں (۸) اپنے بچوں کو ایسے ”بابا سوٹ“ نہ پہنائیں جن پر جانوروں اور انسانوں کے فوٹو بنے ہوئے ہوتے ہیں (۹) خواتین اپنے شوہر کے لئے جائز اشیاء کے ذریعے، مگر گھر کی چار دیواری میں زینت کریں، لیکن میک اپ کر کے اور بن سنور کے گھر سے باہر نہ نکلا کریں کہ ہمارے پیارے آقا صَلَّى اللهُ عَلَيْهِ وَآلِهِ وَسَلَّمَ نے فرمایا: عورت پوری کی پوری عورت (یعنی چھپانے کی چیز) ہے، جب کوئی عورت باہر نکلتی ہے تو شیطان اس کو جھانک جھانک کر دیکھتا ہے۔ (ترمذی، کتاب الرضاع، باب (۱۸)، حدیث ۱۱۷۶، ۳۹۲/۲) (۱۰) ننگے سر پھرنا سنت نہیں ہے، لہذا اسلامی بھائیوں کو چاہیے کہ اپنے سر پر عمامہ شریف کا تاج سجائے رکھیں کہ یہ ہمارے پیارے آقا صَلَّى اللهُ عَلَيْهِ وَآلِهِ وَسَلَّمَ کی بہت ہی سنت ہے۔

صَلُّوْا عَلَيَّ الْحَبِيْب! صَلَّيْ اللهُ عَلَيَّ مُحَمَّدٍ